

11- అతిశయిల్లటం (హద్దు మీరటం)

الغلو: هو مجاوزة الحد في الشاء مدحاً أو قدحاً.

అరబీలో ‘అల్ గులూ’ అంటే హద్దు మీరటం. ఒకరిని అతిగా పొగడటం లేక అతిగా కించపరచటం.

పుణ్యాత్ములను అతిగా పొగడటం విచారకరమైన విషయం. యూదుల మరియు క్రైస్తవుల వలే కొంత మంది ముస్లిం ప్రజలు ప్రవక్త ముహమ్మద్ (సల్లల్లాహు అలైహి వసల్లం) పేరుతో, సహాబాల మరియు పుణ్యాత్ముల పేర్లతో హద్దులు మీరి పొగుడుతున్నారు. దాని కారణంగా షిర్కుకు మరియు బిద్అత్కు చెందిన అనేక దుష్టపాకడలు ముస్లిం సమాజంలో వ్యాప్తి చెందుతున్నాయి. కనుక అల్లాహ్ ఇలా తెలియజేసాడు:

﴿قُلْ يٰٓأَهْلَ ٱلْكِتَٰبِ لَا تَغْلُواْ فِي دِينِكُمْ غَيْرَ ٱلْحَقِّ وَلَا تَتَّبِعُواْ أَهْوَآءَ قَوْمٍ قَدْ

ضَلُّواْ مِن قَبْلُ وَأَضَلُّواْ كَثِيرًا وَضَلُّواْ عَنْ سَوَآءِ ٱلسَّبِيلِ ﴿٧٧﴾ المائدة: ٧٧

“ఇలా అను: ‘ఓ గ్రంథ ప్రజలారా! మీ ధర్మం విషయంలో మీరు అధర్మంగా హద్దులు మీరి ప్రవర్తించకండి. మరియు ఇంతకు పూర్వం మార్గభ్రష్టులైన వారి కోరికలను అనుసరించకండి. వారు ఇతరులనేక మందిని కూడా మార్గభ్రష్టులుగా చేసారు. మరియు వారు కూడా ఋజు మార్గం నుండి తప్పిపోయారు.’” (సూరతుల్ మాయిదా: 77)

మరియు ప్రవక్త ముహమ్మద్ (సల్లల్లాహు అలైహి వసల్లం) అతివాదం గురించి ఇలా హెచ్చరించారు:

إِيَّاكُمْ وَٱلْغُلُوَّ فِي ٱلْدِّينِ فَإِنَّهُ أَهْلَكَ مَنْ كَانَ قَبْلَكُمْ ٱلْغُلُوُّ فِي ٱلْدِّينِ (صحيح ، ابن ماجه 3029)

అహ్మద్ సున్నత్ వల్ జమాఅత్ అంటే ఎవరు?

109

“జాగ్రత్తా! మీరు ధర్మం విషయంలో అతిశయిల్ల (హద్దుమీరి ప్రవర్తించ) కండి. నిశ్చయంగా మీకంటే ముందు జాతులు ధర్మం విషయంలో అతిశయిల్లటం వల్లనే నాశనమయ్యారు.” (అహ్మద్, ఇబ్నుమాజ: 3029).

అంటే సత్యాన్ని నమ్మి నడుచుకునే విషయంలో హద్దుమీరి ప్రవర్తించరాదని భావం. దేన్ని ఏ మేరకు ఆచరించమని ఇవ్వబడిందో ఆ మేరకే ఆచరించాలి. ధర్మంలో ఏ వస్తువుకు ఏ స్థాయి ఉందో దాన్ని ఆ స్థానంలోనే ఉంచాలి. భక్తి విశ్వాసాలలో అవధులు మీరి దైవదౌత్యాన్ని, దైవప్రవక్తను దైవత్వపు స్థానంలో ప్రతిష్టించటం ఎంత మాత్రం తగదు. కాని గ్రంథవహులైన వీరు (క్రైస్తవులు) దైవప్రవక్త ఈసా (అలైహిస్స లామ్) ను ఏకంగా దైవత్వపు స్థానంలో కూర్చోబెట్టి ధర్మాన్ని అతిక్రమించారు. హద్దుమీరి ప్రవర్తించారు. ఈ ‘అతివాదం’ అన్ని కాలాలూ, అన్ని యుగాల్లోనూ షిర్కుకు, అసత్యమార్గానికి దారి తెరిచింది. సాధారణంగా మనిషి తాను నమ్మేవారిని గాఢంగా ప్రేమిస్తాడు. ఈ ప్రేమ ఒక్కోసారి శ్రుతి మించి రాగాన పడుతుంది. తమ మధ్యన ఉన్న ఇమామును, నాయకుణ్ణి గురువును కూడ పైగంబరుల మాదిరిగా పరమ పునీతులుగా తలపోస్తారు. అందుకే వారిని విమర్శకు అతీతులుగా భావిస్తారు. దురదృష్టవశాత్తూ ఈ ‘అతివాదం’ ముస్లిం సమాజంలోనూ జొరబడింది. వారు కొంత మంది ఇమాముల పట్లగల అభిమానం అతిశయిల్లి వారి అభిప్రాయాలను, తీర్పులను, ఇజ్తెహాద్ను శిరోధార్యంగా తీసుకోవటమే గాక వాటికి దైవప్రవక్త (సల్లాల్లాహు అలైహి వ సల్లం) ప్రవచనాలకన్నా ఎక్కువ ప్రాముఖ్యాన్ని ఆపాదించారు. మితిమీరి ప్రవర్తించటంలో ఇది కూడా ఒక భాగమే.” (తఫ్సిర్ అహ్మద్ సున్నత్ బయాన్ తెలుగు: 523-524)

అహ్మదుల్ సున్నత్ వల్ జమాఅత్ అంటే ఎవరు?

110

కొంత మంది ముస్లింలు ఇమాముల ఫత్వాలంటూ కొన్ని హరామ్ విషయాలను హలాల్ చేసుకున్నారు. మరియు కొన్ని హలాల్ విషయాలను హరామ్ చేసుకున్నారు. ధర్మాధర్మాలను నిర్ణయించే అధికారం ఆ మతాధికారులకు కట్టబెట్టి, వారి తీర్పులకు యధాతథంగా కట్టుబడి ఉండాలని నిర్ణయించుకున్నారు. ఇలాంటి నిర్ణయం కూడా యూదులకు మరియు క్రైస్తవులకు పోలి యున్నదే. కనుక ఆ విషయాన్ని అల్లాహ్ ఇలా తెలియజేసాడు:

﴿ اتَّخَذُوا أَحْبَابَهُمْ وَرُءُسَهُمْ أَوْلِيَآءَ مِن دُونِ اللَّهِ وَالْمَسِيحَ ابْنَ مَرْيَمَ وَمَأْوِيَآءَ ۖ
لِيُعْبَدُوا إِلَٰهًا وَاحِدًا ۖ لَا إِلَٰهَ إِلَّا هُوَ سُبْحَٰنَهُ عَمَّا يُشْرِكُونَ ﴾ التوبة: ٣١

“వారు అల్లాహ్ను వదలి తమ తమ పండితుల(అహ్మబార్)ను, సన్యాసుల (రుహ్బాన్)ను తమ ప్రభువులుగా చేసుకున్నారు- మర్యమ్ కుమారుడైన మసీహ్ను కూడా. నిజానికి వారికి, ఒక్కడైన అల్లాహ్ను మాత్రమే ఆరాధించ వలసిందిగా ఆజ్ఞాపించబడింది. ఆయన తప్ప మరో ఆరాధ్య దైవం లేడు. వారు నిర్ధారించుకుంటున్న భాగస్వాములకు ఆయన అతీతుడు, పవిత్రుడు.” (సూరతు తౌబా:31)

హజ్రత్ అదీ బిన్ హాతిమ్(రజియల్లాహు అన్హు) హదీసు ద్వారా ఈ విషయం మనకు స్పష్టంగా అర్థమవుతుంది. ఆయన ఇలా అన్నారు. ఈ ఆయతును విన్నప్పుడు నేను దైవప్రవక్త (సల్లల్లాహు అలైహి వసల్లం)ను, “యూదులు, క్రైస్తవులు ఎన్నడూ తమ పండితులను పూజించలేదు కదా! మరలాంటప్పుడు వారు తమ పండితులను, సన్యాసులను ప్రభువులుగా చేసుకున్నారని ఎందుకు అనబడిందీ?” అని విన్నవించుకున్నాను.

అహ్మదుల్ సున్నత్ వల్ జమాఅత్ అంటే ఎవరు?

111

దానికి ఆయన(సల్లల్లాహు అలైహి వసల్లం): “వారు తమ పండితులను ప్రత్యక్షంగా పూజించకపోవచ్చు. కాని తమ పండితులు ధర్మసమ్మతం (హలాల్)గా ఖరారు చేసిన వస్తువులను వీరూ ధర్మసమ్మతంగా ఖరారు చేశారు. తమ పండితులు అధర్మం (హరామ్)గా నిర్ధారించిన విషయాలను వీరూ అధర్మంగా నిర్ధారించారు. అవునా? వీళ్లు వారిని పూజించారనడానికి ఇదే తార్కాణం” అని వివరించారు. (సహీహ్ తిర్మిజీ - లిల్అల్బానీ:2471)

ప్రజలు తమ వీష్వాలకు, మత గురువులకు హలాల్ - హరామ్లను నిర్ణయించే హోదాలు కట్టబెట్టేవారికి ఈ ఆయతులో చాలా పెద్ద హెచ్చరిక ఉంది. ఏదేని విషయంలో ఖుర్ఆన్, హదీసులు స్పష్టంగా మార్గదర్శకత్వం వహిస్తున్నప్పటికీ “మా ధర్మవేత్త దృష్టిలో మాత్రం ఇలా చేయటం సబబు కాదు, దానికి బదులు ఈ విధంగా చేయటం సమంజసం” లాంటి వ్యాఖ్యలు చేసేవారికి కూడా ఈ ఆయతు హెచ్చరిక లాంటిది.

(తఫ్సీర్ అహ్మదుల్ బయాన్- తెలుగు: 830-831)

‘గులూ’ అనే పదానికి రెండో అర్థం:

‘హద్దుమీరి కించపరచడం’ ఒక వర్గం వారికి వ్యతిరేకంగా లేక వారు అనుసరించే ఇమామ్ గారి తీర్పుకు వ్యతిరేకంగా విమర్శన చేస్తే, సత్యాసత్యాలను తెలుసుకోకుండా విమర్శనలు చేసిన వారికి విరుద్ధంగా ఫత్వాలు జారి చేస్తారు. మరియు అర్థంపర్థం లేని నిందలు వేస్తారు. మరియు కాఫీర్ వంటి ఫత్వాలు జారి చేయటం వారికి పరిపాటయ్యింది. మరియు వారు తామే స్వర్గవాసులుగా భావించుకొని వారి విమర్శకులను నరకవాసులుగా పేర్కొంటారు. అదే విధానాన్ని యూదులు మరియు క్రైస్తవులు కూడా పాటించేవారు. ఆ విషయాన్ని అల్లాహ్ ఇలా తెలియజేసాడు:

అహ్మదుల్ సున్నత్ వల్ జమాఅత్ అంటే ఎవరు?

112

﴿وَقَالَتِ الْيَهُودُ لَيْسَتْ الْبَصَرُ عَلَى شَيْءٍ وَقَالَتِ النَّصْرِيُّ لَيْسَتْ الْيَهُودُ عَلَى شَيْءٍ وَهُمْ يَتْلُونَ
الْكِتَابَ كَذَلِكَ قَالَ الَّذِينَ لَا يَعْلَمُونَ مِثْلَ قَوْلِهِمْ﴾ البقرة: ١١٣

“క్రైస్తవులు సత్యంపై లేరని యూదులు అంటున్నారు. యూదులు సత్యంపై లేరని క్రైస్తవులంటున్నారు. మరి చూడబోతే వారంతా గ్రంథాన్ని చదువుతున్నారు. జ్ఞానం లేని వాళ్ళు కూడా ఇలాంటి మాటే అంటున్నారు.” (సూరతుల్ బఖరా:113)

హజ్రత్ ఈసా (అలైహిస్సలామ్) గారి గురించి తొరాత్‌లో ప్రస్తావన వచ్చినప్పటికీ యూదులు ఆయనను తిరస్కరించి, యూదులు మాత్రమే స్వర్గవాసులుగా చేప్పుకునేవారు. అలాగే ఇస్బీల్ (సువార్త) గ్రంథంలో కూడా హజ్రత్ మూసా (అలైహిస్సలామ్) ప్రస్తావన ఉంది. కాని వారు ఆ విషయాన్ని ఒప్పుకోరు. చివరికి ఒకరికొకరు నరకవాసులుగా పేర్కొంటారు.

ప్రస్తుతం మన సమాజంలో ఉన్న కొంత మంది ముస్లిం ప్రజలను చూడండి వారు నమ్ముకున్న ఇమాముల, లేక గురువుల కొన్ని ఫత్వాలను మరియు బిద్అత్ కార్యాలను తప్పుగా విమర్శించినందువల్లా కఠినమైన వ్యతిరేకతను చూపుతారు. మరియు ఆయా వర్గాలకు చెందిన గురువులు అర్థం పర్థం లేని కొన్ని కట్టుకథలతో మరియు కొన్ని నిరాధారమైన హదీసులతో కూర్చు చేయబడి ఉన్న పుస్తకాలను సరిదిద్దుకోమని కోరితే విముఖతను చూపుతారు. చివరికి సత్యాసత్యాలను తెలుసుకోకుండా మూర్ఖంగా తమ గురువుల తీర్పులను సమర్థించుకొనే ప్రయత్నాలు చేస్తారు. మరియు విమర్శకులను తప్పుడు పేర్లతో పేర్కొంటారు. ఖుర్ఆన్ మరియు ప్రమాణికమైన హదీసులకు అనుగుణంగా అనుసరించమని కోరితే దానిని వారు తమ గురువులను తప్పు పట్టినట్టుగా భావిస్తారు.

అహ్మద్ సున్నత్ వల్ జమాఅత్ అంటే ఎవరు?

113

నా ప్రియమైన ముస్లింలారా! మనం అల్లాహ్ను మరియు ప్రవక్త ముహమ్మద్ (సల్లల్లాహు అలైహి వ సల్లం) గారిని మాత్రమే అనుసరించాలి. మరియు ఎవరైతే వారి ఆదేశాలకు అనుగుణంగా తమ జీవితాలను గడుపుతారో వారందరిని మనం మార్గదర్శకంగా తీసుకోవాలి. ఒకవేళ వారు అనుసరించే పద్ధతిలో ఖుర్ఆన్ ఆదేశానికి లేక ప్రమాణికమైన హదీసులకు వ్యతిరేకంగా ఉంటే, లేక వారి తీర్పుకన్న వేరొక గురువు తీర్పు ఖుర్ఆన్ హదీసుల అర్థానికి దగ్గరగా ఉంటే, వాటిని మనం గౌరవప్రదమైన రీతిలో విమర్శ చేసి, ఆ తరువాత ఖుర్ఆన్, హదీసులకు అనుగుణంగా ఉన్న తీర్పుల ప్రకారం విధేయతను పాటించటానికి ప్రయత్నం చెయ్యాలి.

కనుక అల్లాహ్ ఇలా తెలియజేసాడు:

﴿يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِيَ الْأَمْرِ مِنْكُمْ فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ ذَلِكَ خَيْرٌ وَأَحْسَنُ تَأْوِيلًا ﴿٥٩﴾﴾ النساء: ٥٩

“ఓ విశ్వాసులారా! అల్లాహ్ కు విధేయత చూపండి. ప్రవక్త(సల్లల్లాహు అలైహి వ సల్లం) కు విధేయత చూపండి. మరియు మీలోని అధికారులకు కూడా. ఆ పైన ఏ విషయంలోనైనా మీ మధ్య వివాదం తలెత్తితే దాన్ని అల్లాహ్ మరియు ప్రవక్త వైపుకు మరల్చండి. మీకు నిజంగా అల్లాహ్ పై, అంతిమ దినంపై నమ్మకం ఉన్నట్లయితే (మీరిలా చేయటం అవశ్యం!) ఇదే మేలైన పద్ధతి పరిణామం రీత్యా కూడా ఇదే అన్నింటికంటే ఉత్తమమైనది.”

(సూరతున్ నిసా:59)

ఓ అల్లాహ్! మనందరిని ప్రవక్త ముహమ్మద్ (సల్లల్లాహు అలైహి వ సల్లం) గారి మార్గాన్ని అనుసరించేవారిగా, సన్మార్గంపై నడిచి, భయంభక్తి కలిగి ఉన్న పుణ్యాత్ముల వలే మా జీవితాలను మలచి, మా పాపాలను క్షమించి, నరకాగ్ని నుండి రక్షించి, స్వర్గాన్ని ప్రసాదించు! ఆమీన్.